

غیر مسلم ڈاکٹر سے علاج کروانا

مجیب: مولانا محمد سعید عطاری مدنی

فتویٰ نمبر: WAT-2161

تاریخ اجراء: 22 ربیع الثانی 1445ھ / 07 نومبر 2023ء

دارالافتاء اہلسنت

(دعوت اسلامی)

سوال

غیر مسلم حکیم سے علاج کروانا کیسا ہے؟

بِسْمِ اللّٰهِ الرَّحْمٰنِ الرَّحِیْمِ

الْجَوَابُ بِعَوْنِ الْمَلِکِ الْوَهَّابِ اَللّٰهُمَّ هِدَايَةَ الْحَقِّ وَالصَّوَابِ

غیر مسلم ڈاکٹر اور حکیم سے علاج کروانے کے حوالے سے تفصیل یہ ہے کہ:

عام حالات کہ جن میں بلا عذر شرعی کسی ناجائز کام مثلاً نجس یا حرام چیز سے علاج، عبادت کا ابطال یا ترک وغیرہ کا ارتکاب نہ کرنا پڑے، ایسی صورت میں غیر مسلم سے خارجی یا ظاہری علاج کروانا کہ جس میں وہ کوئی طبی خیانت و بدخواہی نہ کر سکے، مطلقاً جائز ہے۔

رہا داخلی علاج: کہ جس میں طبی خیانت و بدخواہی کی گنجائش ہو، یہ بھی جائز ہے جب کہ ماحول فسادات و تعصب کا نہ ہو اور یہ معلوم ہو کہ وہ مسلمانوں سے تعصب نہیں رکھتا اور دل اس سے علاج کروانے پر جمے۔

بحر الرائق میں ہے: ”المريض يجوز له أن يستطب بالكافر فيما عدا إبطال العبادة“ مریض کے لئے

کافر سے علاج کروانا جائز ہے، جبکہ اس علاج سے عبادت کا ابطال لازم نہ آئے۔ (بحر الرائق، ج 02، ص 34، دارالکتب الاسلامی)

فتاویٰ رضویہ میں ہے: ”رہا کافر طبیب سے علاج کرانا خارجی یا ظاہر مشکوف علاج جس میں اس کی بدخواہی نہ چل سکے وہ تو لایاً لکنم خبالاً (وہ کافر تمہیں نقصان پہنچانے میں کوئی کمی نہیں کریں گے۔) سے بالکل بے علاقہ ہے اور دنیاوی معاملات میں بیع و شراء و اجارہ و استتجار کی مثل ہے۔ ہاں اندرونی علاج جس میں اس کے فریب کو گنجائش ہو اس میں اگر کافروں پر یوں اعتماد کیا کہ ان کو اپنی مصیبت میں ہمدرد اپنا ولی خیر خواہ اپنا مخلص باخلاص خلوص کے ساتھ ہمدردی کر کے اپنا ولی، دوست بنانے والا اس کی بیکیسی میں اس کی طرف اتحاد کا ہاتھ بڑھانے والا جانا تو تو پیشک آئیے

کریمہ کا مخالف ہے اور ارشاد آیت جان کر ایسا سمجھا تو نہ صرف اپنی جان بلکہ جان و ایمان و قرآن سب کا دشمن اور انھیں اس کی خبر ہو جائے اور اس کے بعد واقعی دل سے اس کی خیر خواہی کریں تو کچھ بعید نہیں کہ وہ تو مسلمان کے دشمن ہیں اور یہ مسلمان ہی نہ رہا فائدہ منہم (وہ انہی میں سے ہے۔ ت) ہو گیا، ان کی تو دلی تمنا یہی تھی: قال تعالیٰ ودوالوتکفرون کما کفروا فتکونون سوا۔ (اللہ تعالیٰ نے ارشاد فرمایا) ان کی آرزو ہے کہ کسی طرح تم بھی ان کی طرح کافر بنو تو تم اور وہ ایک سے ہو جاؤ، والعیاذ باللہ تعالیٰ مگر الحمد للہ کوئی مسلمان آیہ کریم پر مطلع ہو کر ہرگز نہ جانے گا اور جانے تو آپ ہی اس نے تکذیب قرآن کی، بلکہ یہ خیال ہوتا ہے کہ یہ ان کا پیشہ ہے اس سے روٹیاں کھاتے ہیں ایسا کریں تو بدنام ہوں دکان پھینکی پڑے، کھل جائے تو حکومت کا مواخذہ ہو سزا ہو یوں بدخواہی سے باز رہتے ہیں تو اپنے خیر خواہ ہیں نہ کہ ہمارے، اس میں تکذیب نہ ہوئی، پھر بھی خلاف احتیاط و شنیع ضرور ہے۔“ (فتاویٰ رضویہ، ج 21، ص 238، 239، رضا فاؤنڈیشن، لاہور)

مبارکپور اشرفیہ کے فیصلے میں ہے: ”وہ حالات جن میں بلاعذر شرعی کسی ناجائز کام مثلاً نجس یا حرام چیز سے علاج، خطرناک آپریشن، صوم و صلاۃ وغیرہ عبادات کا ابطال یا ترک اور حلق لہیہ وغیرہ کا ارتکاب نہ کرنا پڑے۔ ایسے عام حالات میں غیر مسلم ڈاکٹروں سے علاج دو طرح کا ہوتا ہے:

خارجی: جیسے جوڑوں کی مالش وغیرہ جس میں وہ کوئی طبی خیانت و بدخواہی نہ کر سکے۔

داخلی: جس میں طبی خیانت و بدخواہی کی گنجائش ہو۔

خارجی علاج: غیر مسلم سے مطلقاً جائز ہے۔ جیسے اس سے خرید و فروخت جائز ہے۔

داخلی علاج بھی جائز ہے جب کہ ماحول فسادات و تعصب کا نہ ہو، اور دیگر حالات میں بھی جب یہ معلوم ہو کہ وہ

مسلمانوں سے تعصب نہیں رکھتا اور دل اس سے علاج کرنے پر جے۔“ (ملخص از جدید فقہی مسائل کے بارے میں علمائے اہل سنت کی تحقیقات ج 02، ص 294، 295، اکبر بک سیلرز، لاہور)

وَاللّٰهُ اَعْلَمُ عَزَّوَجَلَّ وَرَسُوْلُهُ اَعْلَمُ صَلَّى اللهُ تَعَالَى عَلَيْهِ وَاٰلِهِ وَسَلَّمَ



Darul-Ifta Ahlesunnat (Dawat-e-Islami)



www.daruliftaahlesunnat.net



daruliftaahlesunnat



DaruliftaAhlesunnat



Darul-ifta AhleSunnat



feedback@daruliftaahlesunnat.net